

నమాజు చదువుతుండగా గ్రహణం తొలగిపోయింది. ఆ తరువాత ప్రవక్త (స) "అజ్ఞాన కాలంలో ప్రజలు ఎవరైనా గొప్పవ్యక్తులు మరణిస్తే సూర్య చంద్ర గ్రహణాలు పడతాయని భావించేవారు. ఒకరి జీవన్మ రణాల వల్ల గ్రహణాలు పట్టవు. ఈ రెండు అల్లాహ్ (త) సృష్టితాలు. అల్లాహ్ (త) తన సృష్టితాల్లో తాను కోరిన మార్పులు చేస్తాడు. సూర్యచంద్ర గ్రహణాలు తగిలితే, మీరు గ్రహణం తొలగిపోయేవరకు లేదా అల్లాహ్ (త) మరే విషయం ప్రభవింపజేసే వరకు నమాజుచదవండి.

=====

۵۱ - بَابُ فِي سُجُودِ الشُّكْرِ

51. కృతజ్ఞతా పూర్వక సజ్జా

సంతోషకరమైన పని ఏదైనా జరిగితే, అల్లాహ్ (త)కు కృతజ్ఞతలు తెలుపుకోవటానికి సజ్జా చేయడం జరుగుతుంది. దీన్ని సజ్జా షుక్ర అంటారు. ప్రవక్త (స) అనేక సందర్భాల్లో సజ్జా షుక్ర ఆచరించారు.

وَهَذَا الْبَابُ خَالٍ عَنِ الْفَصْلِ الْأَوَّلِ وَالثَّلَاثِ

ఇందులో మొదటి, మూడవ విభాగాలు లేవు

الْفَصْلُ الثَّانِي

۱۴۹۴ - [۱] (حَسَن) (۴۷۲/۱)

عَنْ أَبِي بَكْرَةَ قَالَ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا جَاءَهُ أَمْرٌ سُرُورًا أَوْ يَسْرًا بِهِ خَرَّ سَاجِدًا شَاكِرًا لِلَّهِ تَعَالَى. رَوَاهُ أَبُو دَاوُدَ وَالتِّرْمِذِيُّ. وَقَالَ: هَذَا حَدِيثٌ حَسَنٌ غَرِيبٌ.

1494. (1) [1/472-ప్రామాణికం]

అబూ బక్రీ (ర) కథనం: ప్రవక్త (స)కు సంతోషం కలిగినా, సంతోషకరమైన సంఘటన జరిగినా, ఏదైనా పని వల్ల సంతోషించినా, ప్రవక్త (స) అల్లాహ్ (త)కు కృతజ్ఞతలు తెలుపుకోవడానికి సజ్జా చేసేవారు. (అబూ దావూద్, తిర్మిజీ)

۱۴۹۵ - [۲] (ضَعِيف) (۴۷۲/۱)

وَعَنْ أَبِي جَعْفَرٍ: أَنَّ النَّبِيَّ صَلَّى اللَّهُ عَلَيْهِ وَسَلَّمَ رَأَى رَجُلًا مِنَ النَّعَاشِيِّينَ فَخَرَّ سَاجِدًا رَوَاهُ الدَّارَقُطْنِيُّ مُرْسَلًا وَفِي شَرْحِ السُّنَّةِ لَفْظُ الْمَصَابِيحِ .

1495. (2) [1/472-బలహీనం]

అబూ జ'అఫర్ (ర) కథనం: ప్రవక్త (స) ఒక పొట్టి వ్యక్తిని చూచి వెంటనే అల్లాహ్ (త) మనల్ని పొట్టి

వారిగా కాకుండా మధ్యస్థ పొడవు గలవారిగా పుట్టించాడు అని సజ్జా చేశారు. (దారు ఖుతుబీ/తాబయీ ప్రోక్టం, షర్హ్ సున్నహ్)

۱۴۹۶ - [۳] (ضَعِيف) (۴۷۳/۱)

وَعَنْ سَعْدِ بْنِ أَبِي وَقَّاصٍ قَالَ: خَرَجْنَا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ مِنْ مَكَّةَ نُرِيدُ الْمَدِينَةَ فَلَمَّا كُنَّا قَرِيبًا مِنْ عَرَوَاءَ نَزَلَ ثُمَّ رَفَعَ يَدَيْهِ فَدَعَا اللَّهَ سَاعَةً ثُمَّ خَرَّ سَاجِدًا فَمَكَثَ طَوِيلًا ثُمَّ قَامَ فَرَفَعَ يَدَيْهِ سَاعَةً ثُمَّ خَرَّ سَاجِدًا فَمَكَثَ طَوِيلًا ثُمَّ قَامَ فَرَفَعَ يَدَيْهِ سَاعَةً ثُمَّ خَرَّ سَاجِدًا قَالَ: "إِنِّي سَأَلْتُ رَبِّي وَشَفَعْتُ لِأَمَّتِي فَأَعْطَانِي ثُلْثَ أَمَّتِي فَخَرَرْتُ سَاجِدًا لِرَبِّي شُكْرًا ثُمَّ رَفَعْتُ رَأْسِي فَسَأَلْتُ رَبِّي لِأَمَّتِي فَأَعْطَانِي ثُلْثَ أَمَّتِي فَخَرَرْتُ سَاجِدًا لِرَبِّي شُكْرًا ثُمَّ رَفَعْتُ رَأْسِي فَسَأَلْتُ رَبِّي لِأَمَّتِي فَأَعْطَانِي الثَّلَاثَ الْآخِرَ فَخَرَرْتُ سَاجِدًا لِرَبِّي شُكْرًا". رَوَاهُ أَحْمَدُ وَأَبُو دَاوُدَ .

1496. (3) [1/473-బలహీనం]

స'అద్ బిన్ అబీ వక్ఖా'స్ (ర) కథనం: ప్రవక్త (స) వెంట మేము మక్కహ్ నుండి మదీనహ్ వైపు బయలు దేరాము. మేము 'అజ్జవ'జాల' ప్రాంతానికి చేరుకోగానే ప్రవక్త (స) తన వాహనం నుండి క్రిందికి దిగి, రెండు చేతులు ఎత్తి చాలాసేపు వరకు దు'ఆ చేశారు. ఆ తరువాత సజ్జా చేశారు. సజ్జాలో చాలాసేపు వరకు ఉన్నారు. లేచి నిలబడి మళ్ళీ రెండు చేతులు ఎత్తి దు'ఆ చేశారు. మళ్ళీ సజ్జా చేశారు. చాలా సేపు వరకు సజ్జాలో ఉన్నారు. మళ్ళీ నిలబడ్డారు. మళ్ళీ దు'ఆ చేశారు. మళ్ళీ సజ్జా చేశారు. మళ్ళీ లేచి నిలబడ్డారు.

ఆ తరువాత ఇలా ప్రవచించారు, "నేను నా ప్రభువును నా అనుచర సమాజం సిఫారసు కోసం దు'ఆ చేసాను. అల్లాహ్ (త) నాకు మూడవ వంతుకు క్షమాపణ ప్రసాదించాడు. నేను నా ప్రభువుకు కృతజ్ఞతగా సజ్జాచేశాను. మళ్ళీలేచి మిగిలిన వారి గురించి దు'ఆ చేయగా 2 వంతుల మందికి క్షమాపణ లభించింది. అప్పుడు నేను నా ప్రభువుకు కృతజ్ఞతగా సజ్జా చేశాను. మళ్ళీ తలఎత్తి మిగిలిన 3వ వంతు వారి గురించి దు'ఆ చేశాను. అల్లాహ్ (త) మిగిలిన వారి గురించి కూడా క్షమాపణ ప్రసాదించాడు. దానికి కృతజ్ఞతగా సజ్జా చేశాను. (అబూ దావూద్)

=====